


Djisu kula uan masebu ku sa ku spitu fëiu



Fa d'Ambu

Djisu kula uan masebu ku sa ku spitu fëiu

Fa d'Ambu
Annobón, Guinea Ecuatorial

Copyright © 2024, PROEL (Promotora Española de Lingüística)

Licencia Creative Commons CC-BY-SA, Atribución, se permite copiar y distribuir libremente, compartiendo los mismos derechos.

Adapted from original, *32. Jesus Heals a Demon-Possessed Man*, Copyright © 2015, unfolding Word | Open Bible Stories. Licensed under CC BY-SA 4.0.

Adaptado del original, *Jesús sana a un demoniaco, y a una mujer*, 2015 por Unfolding Word, dibujos por Jim Padgett, Sweet Publishing, CC-BY-SA.

Idioma: Fa d'Ambu [fab]


Texto: Testamentu Novu, Evanjelio ku San Marko Skëvë, 5:1-20



Se ineñ ten ba da benda sala domali, san loso loso nna nguë gerasa.



Se i shi moso ku Djisu dësë fo batelu, se bi da ope dëli uan masebu fo dantu spitula ku bi sa ku spitu fëiu.



Masebu se bi ska ta dantu spitula, se zhugan nguë na bi paadji mala ëlifa, ñi ku guianf.

Pakë uan sapa ope se a ja mala ëli öma ku ope tudu ku guian, se olatuvëdji shi se ëli ja ska të pota, se zhugan nguë na paadji mala ëli pë sanf.




Se ëli bi ska ndanda nöchi ku solo tudu liba
spitula ku van iki iki, ja ta kidëlë ku ten ja da öguë
dëli ku budu.



Mandji se ta fo löndji ku ëli ba bë Djisu, se ëli jölë ba ope dëli se ëli dajözhöiö deenchi dëli. Se ëli ta uan fala kidëlë ku falagochi atu, se ëli faa:

«¿Kë i shi sa dji bo ku amu, Djisu, Mina Nashian shi Atu masi? Amu jula tëjantu ku Nashiolo pa bo na tan tomenta amuf».

Pakë ëli bi ska faa ëli: «¿Spitu fëiu, së fo masebu sai!».



Se Djisu pongota ëli:

—¿Jama a ja sama bo?

Se ëli kundji:

—A ja sama amu Möi, pakë no sa uan sapa.

Se ëli bi ska luga Djisu monchi pa na chila spitu
fëfëiu ineñ se fo pachi loso loso ineñ sef.



Se bi sa ala lome van iki uan taba ögö pöjö ku bi sa ala ja kumu. Se nna damono sa fa ja luga ëli:

«Da no ba da nna pöjö ineñ sai pa bo lega no lantela dantu dëneñ».



Se ëli lega ineñ, se spitu fëfëiu ineñ se së fo masebu sai se tudu lantela dantu nna pöjö, ku bi sa vala milidji dösu; se ineñ jomesa ja jölë be basu ba toja ku ögö pono fo bonjo ba omali se ineñ mölë.




Se nna nguë ineñ shi bi ska fë lazhan pöjö ineñ se tudu jölë, se ineñ da nna nguë palea ku nna nguë matu lazhan. Se nguë tudu së ba ua jö shi shiga ala.

Se ta ineñ ba da jamian shi Djisu bi sa, se ineñ bë masebu shi ku nna damono bi ska tomenta iai, ku bi sa ku uan möi damono iai, ja tusan, bishidu, ku miolo dëli sentadu. Se mendu ma ineñ.



Se a da ineñ lazhan jö ineñ shi ku ineñ bë, amea jö shi shiga nguë shi bi sa ku damono ku jö ineñ shi ten të ku nna pöjö. Tadashi se ineñ jomesa ja luga ëli pa ëli së fo loso loso dëneñ.

Se ta Djisu bi ska lantela batelu, se masebu shi bi sa ku damono iai bi ska luga ëli pa ëli lega pa ëli be ku ëli.



Mandji se Djisu na lega ëlif, shina ëli faa ëli:

«Ba jadjji bo, ku nna namain bo, pa bo da ineñ
lazhan jö ineñ shi Shiölö fë da bo tudu, ku amea shi
ku ëli të mindjikodji ku bo».



Se masebu se ten bai, se ëli ten jomesa ja ta lözhölö öluia dantu loso loso Dekapolis tudu, ja ngangandji ineñ shi Djisu fë da ëli, se nguë tudu gua ku böjö betu.

PROEL